



اجتماعی دعا کا حکم

السلام علیکم ورحمۃ اللہ وبرکاتہ

کیا فرماتے ہیں علمائے کرام و مفتیان عظام ذیل مسئلہ کے بارے میں: یہ کہ فرض نماز کے بعد امام صاحب اونچی آواز سے دعائیں پڑھتے ہیں اور مقتدی سارے آمین کہتے ہیں۔ کیا یہ اجتماعی عمل سنت ہے یا بدعت۔؟

الجواب بعون الوهاب بشرط صحة السؤال

!و علیکم السلام ورحمۃ اللہ وبرکاتہ

!الحمد للہ، والصلاۃ والسلام علی رسول اللہ، أما بعد

فرض نمازوں کے بعد مستقل اجتماعی دعا کرنا بدعت ہے، اور نبی کریم ﷺ سے ثابت نہیں ہے۔ سعودی عرب میں کبار علما پر مشتمل المذیبة الدائمة نے بھی اس بارے میں فتویٰ صادر کیا ہے، ملاحظہ فرمائیں ”عبادات کی جملہ اقسام توقیفی ہیں۔ جس کا مضموم یہ ہے کہ ان کی بینات اور کیفیات کا طریق کار کتاب و سنت سے ثابت ہونا چاہیے۔ نماز کے بعد اجتماعی دعا کی مرسومہ صورت کا ثبوت نبی اکرم ﷺ کے قول، فعل اور تقریر سے نہیں ملتا۔ ساری خیر اسی میں ہے کہ ہم آپ کی ہدایت کی پیروی کریں۔ نماز سے فراغت کے بعد آپ جو دو وظائف پڑھتے تھے، وہ مستند دلائل سے ثابت ہیں بعد میں انہی وظائف پر آپ کے خلفائے راشدین، صحابہ کرام اور ائمہ سلف صالحین کا رند رہے۔ رسول اللہ ﷺ کے فرامین کے خلاف جو طریقہ ایجاد کیا جائے گا، وہ مردود ہے۔ نبی رحمت ﷺ کا ارشاد گرامی ہے: ”من عمل عملایس علیہ أمرنا فمورۃ“ جو دین میں نیا طریقہ ایجاد کرے، وہ ناقابل قبول ہے۔ جو امام سلام پھیرنے کے بعد ہاتھ اٹھا کر دعا کرتا ہے اور اس کے مقتدی بھی ہاتھ اٹھائے آمین، آمین کہتے ہیں، ان حضرات سے مطالبہ کیا جائے کہ نبی ﷺ کے عمل سے دلیل پیش کریں ورنہ اس عمل کی کوئی حقیقت نہیں، وہ ناقابل قبول اور مردود ہے۔ جس طرح ارشاد باری تعالیٰ ہے: ”تَقْلُ بَأْتُوا بِنَحْمِ انْ كُنْتُمْ صَادِقِينَ“ سنت سے ہمیں کوئی دلیل نہیں ملی سگی جو ان کے دعویٰ کی مستند بن سکے۔“ ہذا عندی واللہ اعلم بالصواب

فتویٰ کمیٹی

محدث فتویٰ